



कार्यालय परियोजना निदेशक,

राज्य स्वच्छ गंगा मिशन-उ0प्र0

प्लॉट नं0-18, सेक्टर-7, गोमती नगर विस्तार योजना, लखनऊ

www.smcg-up.org, email: apd@smcg-up.org

पत्र संख्या- 963 / 002 / एस.एम.सी.जी.-उ0प्र0 /

दिनांक 10, 08, 2019

प्रेषक,

विशेष सचिव, नगर विकास/
अपर परियोजना निदेशक,
राज्य स्वच्छ गंगा मिशन-उ0प्र0,
लखनऊ।

सेवा में,

जिलाधिकारी/अध्यक्ष, जिला गंगा समिति
बुलन्दशहर/गाजीपुर/अमरोहा/हरदोई/कन्नौज/सम्भल/कानपुर नगर/
मिर्जापुर/प्रतापगढ़/कौशाम्बी/भदोही/शाहजहांपुर/
उन्नाव/वाराणसी/बलिया/मुरादाबाद/फर्रुखाबाद।

विषय:-जिला गंगा समितियों को सक्रिय किये जाने तथा बैठक का कार्यवृत्त उपलब्ध कराये जाने के सम्बन्ध में।


महोदय,

मा0 मुख्यमंत्री, उत्तर प्रदेश द्वारा मा0 मंत्री, जल शक्ति, भारत सरकार की उपस्थिति में दिनांक 03.07.2019 को नमामि गंगे कार्यक्रम के अन्तर्गत संचालित परियोजनाओं की प्रगति व गतिविधियों की समीक्षा की गयी। इस दौरान मा0 मुख्यमंत्री जी द्वारा निर्देश दिये गये कि प्रदेश के 26 जनपदों में गठित जिला गंगा समितियों को सक्रिय किया जाय, विशेषकर जन-जागरूकता के क्षेत्र में कार्यरत स्वयं सेवी संस्थाओं, शिक्षण संस्थाओं व इस दिशा में सक्रिय व्यक्तियों को इससे जोडा जाय तथा जिला गंगा समिति नियमित बैठक कराते हुए बैठक का कार्यवृत्त राज्य स्वच्छ गंगा मिशन-उ0प्र0 को उपलब्ध कराया जाय।

गंगा किनारे स्थित 26 जनपदों में जिलाधिकारी की अध्यक्षता में जिला गंगा समिति का गठन किया गया है तथा इसके सदस्य सचिव सम्बंधित प्रभागीय वन अधिकारी हैं। उक्त जिला गंगा समिति की बैठक प्रत्येक 03 माह में कम से कम एक बार किया जाना है। इस सम्बन्ध में मुख्य सचिव, उ0प्र0 शासन के पत्र दिनांक 02.07.2019 तथा मा0 मुख्यमंत्री जी द्वारा की गयी समीक्षा का कार्यवृत्त की प्रति सुलभ संदर्भ हेतु संलग्न है। मा0 मुख्यमंत्री जी के उक्त निर्देश के क्रम में जिला गंगा समिति की बैठक कराये जाने के अनुपालन के सम्बन्ध में स्थिति दिनांक 18.08.2019 तक प्रेषित किया जाना है। इस सम्बन्ध में अवगत कराना है कि 10 जनपदों द्वारा जिला गंगा समिति की बैठक का कार्यवृत्त उपलब्ध करा दिया गया है तथा राज्य स्वच्छ गंगा मिशन के वेबसाइट पर अपलोड भी कर दिया गया है परन्तु उक्त जनपदों से बैठक का कार्यवृत्त अभी तक अप्राप्त है। इस सम्बन्ध में यह भी उल्लेखनीय है कि मा0 प्रधानमंत्री जी की अध्यक्षता में गठित राष्ट्रीय गंगा परिषद की बैठक अगस्त के अंतिम सप्ताह में कानपुर में कराया जाना सुनिश्चित हुआ है जिसके दृष्टिगत जिला गंगा समिति की सक्रियता तथा नियमित बैठक का मा0 मुख्यमंत्री कार्यालय व मुख्य सचिव, उ0प्र0 शासन के स्तर से सघन समीक्षा की जा रही है।


अतः उक्त के दृष्टिगत अनुरोध है कि जिला गंगा समिति की बैठक कराकर कार्यवृत्त दिनांक 16.08.2019 से पूर्व राज्य स्वच्छ गंगा मिशन के वेबसाइट पर अपलोड करने तथा apd@smcg-up.org पर उपलब्ध कराने का कष्ट करें। उक्त कार्यवृत्त में गंगा संरक्षण हेतु जनपद में जोड़े गये व्यक्तियों/स्वयं सेवी संस्थाओं आदि की सूची का उल्लेख भी किये जाने की अपेक्षा की गयी है।

संलग्नक:उपरोक्तानुसार


(श्रीहरि प्रताप शाही)
विशेष सचिव, नगर विकास/
अपर परियोजना निदेशक,

प्रतिलिपि:-

1. स्टाफ अधिकारी, मुख्य सचिव, उ0प्र0 शासन।
2. प्रमुख सचिव, नगर विकास, उ0प्र0 शासन।
3. प्रमुख सचिव, वन एवं पर्यावरण, उ0प्र0 शासन।
4. प्रधान मुख्य वन संरक्षक को इस अनुरोध से प्रेषित है कि अपने स्तर से सम्बंधित प्रभागीय वन अधिकारी को निर्देशित करने का कष्ट करें।
5. प्रभागीय वन अधिकारी, बुलन्दशहर/गाजीपुर/अमरोहा/हरदोई/कन्नौज/सम्भल/कानपुर नगर/मिर्जापुर/प्रतापगढ़/कौशाम्बी/भदोही/शाहजहांपुर/उन्नाव/वाराणसी/बलिया/मुरादाबाद/फर्रुखाबाद।


विशेष सचिव, नगर विकास/
अपर परियोजना निदेशक